

Mikukvøldið 3. juli 19:30

Jeanette og Solomon Magura
Greiða frá arbeiðinum í Sveis

Sunnudagin 7. juli kl. 11:00

Brother Nicolas

Mikukvøldið 10. Juli kl. 19:30

Anna og Hans Djurhuus
Greiða frá verkinum í Hirtshals

Leygardagin 13. juli kl. 12:00

Hjúnavígsla

Mikukvøldið 17. juli kl. 19:30

Høgni Johannesen
Einleiki

Mikukvøldið 24. juli kl. 19:30

Helgi Hansen

Mikukvøldið 31. juli kl. 19:30

Jan Tausen Zachariassen
Greiðir frá arbeiðnum millum deyv



Hvønn sunnudag

Kl. 11.00: Møti og sunnudagsskúli
NB. Einki sunnukvøldsmøti í summar.
Byrjað verður aftur 1. september

Hvørt mikukvøld

Kl. 19.30: Bøn og bíbliulæra/vitjan av trúboðarum

Mikukvøldið 3. juli kl. 19:30



Koma Jeanette og Solomon Magura at vitja okkum. Jeanette er úr Havn og Solomon er úr Sveis. Tey fara at greiða frá teirra trúboðaratænastu í Westlake Church í Sveis.

Sunnudagin 7. juli kl. 11:00



Á morgunmøtinum fara vit at hoyra Brother Nicolas tala. Nicolas er 72 ára gamal og ættaður úr gamla Jugoslavia, men hevur seinastu mongu árinum búð á Kuba. Hann hevur fingið staðfest krabbamein, og fyri 10 árum síðani góvu læknar honum hægst 2 ár at liva í aftrat. Hann trýr at hann hevur fingið hesa tíðina at tæna Harranum í. Hann var fyrstu ferð í Føroyum fyri umleið 45 árum síðani, og hevur vitjað regluliga síðani tað.

Mikukvøldið 10. juli kl. 19:30



Fáa vit vitjan av Onnu og Hans Djurhuus. Tey bæði tæna til dagligt í samkomuni "Malta", í Hirtshals. Tey fara at greiða frá virkseminum og hava eitt orð til okkum.

Mikukvøldið 17. juli kl. 19:30

Talar Høgni Johannesen úr Havn. Evnið hjá honum er *Einleiki*. Hann viðgerð evnið út frá 1. Tess. 5:14-15.


Mikukvøldið 24. Juli kl. 19:30

Talar Helgi Hansen úr Fuglafirði. Evnið hjá honum er: *Hvat vil Gud við okkum, og hvat vilja vit við Gudi?*

Mikukvøldið 31. juli kl. 19:30



Kemur Jan Tausen Zachariassen at vitja okkum. Jan er úr Norðragøtu. Hann og konan, Anne, ið bæði eru deyv, virka millum deyv í Danmark, umframt at tey ferðast runt til ymisk tiltøk, ið hava við trúboðan fyri deyv at gera. Tey eru búsitandi í Kolding í Danmark.



Leygardagin 13. juli kl. 12 verður brúðarvígsla í Siloa Tey, ið ganga saman í hjúnalag eru

Sólja Hansen

og

Levi Jøkladal

bæði úr Fuglafirði. Aftaná vígsluna verður móttøka við drekkamunni. Øll eru hjartaliga vælkomín.

Útgevri: Samkoman Siloa, Fuglafirði
Ábyrgd: Jógvan S. Jacobsen
Mynd á forsiðu: Jan Øregaard
Teldupostur: siloa@siloa.fo

*Fyrivarni verður tikið fyri broytingum í skránni

Hetta havi Eg talað til tykkara, fyri at tit skulu hava frið í Mær.

Jóhannes 16:33

Orðini omanfyri eru nøkur av teim seinastu í tí longu taluni, sum Jesusi helt fyri lærisveinum sínum, áðrenn hann leið krossdeyðan. Og hann hevði talað til teirra, fyri at – sum hann segði tað í hesum versinum: *...tit skulu hava frið í Mær.*

Fyrr í taluni hevði hann sagt: *Frið lati Eg tykkum eftir, frið Mín gevi Eg tykkum; ikki sum heimurin gevur, gevi Eg tykkum.*

Tá ið Jesus segði: *‘tit skulu hava frið í Mær’* og *‘frið Mín gevi Eg tykkum’*, talaði hann um ein heilt serstakan frið, sum eingin annar kann geva. Tí kundi hann eisini siga: *‘ikki sum heimurin gevur, gevi Eg tykkum’*. Jesus – og bíblían annars – talar um tvey ‘sløg’ av friði. Tað er hava **frið við Gud** og at hava **frið Guds**.

Tann fyrra friðin – *frið við Gud* – lesa vit m.a. um í Rómbrevinum 5:1, har tað stendur: *Rættvísgjørd av trúgv hava vit tí nú **frið við Gud** við Harra okkara Jesusi Kristi.* Frið við Gud fáa vit bert eina ferð, og tað er, tá ið vit verða “rættvísgjørd av trúgv”, tað vil siga, tá ið vit verða frelst – tá ið vit taka ímóti Jesusi sum okkara persónliga frelsara – siga honum takk fyri frelsuna – og geva okkum yvir til hansara. Gud ger ein friðarsáttmála við okkum.

Og tá ið vit hava fingið *frið við Gud* – fara vit at hava móguleika til at kenna *frið Guds* í kristna lívi okkara. Tað skrivaði Paulus um í Filippibrevinum 4:6-7, har hann segði við tey trúgvandi í Filippi: *Stúrið ongum fyri, nei, latið í øllum tað, sum tit ynskja, koma fram fyri Gud í ákallan og bøn við tøk! So skal **friður Guds**, sum stígur upp um alt vit, varðveita hjertu og hugsanir tykkara í Kristi Jesusi.*

Friður Guds, sum stígur upp um alt vit, er øðrvísi og betri enn allur annar friður, sum kann upplivast her á jørð. Tað er ein friður, sum eingin kann skilja. At kenna frið mitt í storminum, er ein friður, sum bert Gud kann geva. Mitt í øllum meldrinum, í dagsins strevi og strongd og í mótgongdini, sum kann vera, kunnu tey, ið hava *frið við Gud*, kenna *frið Guds*, sum stígur upp um alt vit. Hann fara tey at kenna, tá ið tey gera tað, sum tað stendur: *...koma fram fyri Gud í ákallan og bøn við tøk!*

Hevur tú fingið frið við Gud? Um ikki, tak so ímóti honum í dag. Takka honum fyri frelsuna. Tá fert tú at kunna kenna friðin, sum stígur upp um alt vit í hjarta og lívi tínum!

Páll á Lakjuni

SILOABLAÐIÐ

JULI 2019

Hann letur meg liggja á grønum eingjum, leiðir meg at hvíldarvøtnum. (Sálm. 23:2)



Ein heilsan úr Siloa